

# भारत-ब्राजील पोस्टल समझौता

ई-कॉमर्स, डिजिटल ट्रांसफॉर्मेशन और समावेशी विकास पर जोर  
डिजिटल सेवाओं और वित्तीय समावेशन को मिलाया बढ़ावा



नई दिल्ली, 22 फरवरी . भारत और ब्राजील ने अपनी साझेदारी को नई ऊँचाइयों तक पहुंचाने के लिए महत्वपूर्ण समझौते किए हैं। ब्राजील के राष्ट्रपति लुइज इनासियो लुला दा सिल्वा की भारत यात्रा के दौरान पोस्टल सेवाओं में सहयोग बढ़ाने और डिजिटल ट्रांसफॉर्मेशन को गति देने वाले एमओयू (समझौता ज्ञापन) पर हस्ताक्षर हुए, जो ई-कॉमर्स और समावेशी विकास को मजबूत करेंगे। संचार मंत्रालय ने रविवार को इसकी जानकारी दी। एमओयू पर केंद्रीय संचार मंत्री

ज्योतिरादित्य एम. सिंधिया और ब्राजील के उनके समकक्ष फ्रेडरिको डी सिक्वेरा फिल्हो ने हस्ताक्षर किए। समझौता ब्राजील के राष्ट्रपति लुला डा सिल्वा के भारत दौर के दौरान हुआ था। यह समझौता भारत के डाक विभाग और ब्राजील के संचार मंत्रालय के बीच सहयोग के लिए एक बड़ा प्रेमवर्क बनाता है। मंत्रालय ने कहा कि यह उनकी

इस समझौते में डिजिटल ट्रांसफॉर्मेशन, ई-कॉमर्स लॉजिस्टिक्स और पोस्टल फाइनेंशियल सर्विसेज में सहयोग करना भी शामिल है। भारत बड़े पैमाने पर पोस्टल सुधारों, खासकर डिजिटल सर्विसेज, ई-कॉमर्स डिलीवरी और जन-केन्द्रित पब्लिक सर्विसेज में अपना अनुभव शेयर करेगा। इस साझेदारी से दोनों पक्षों को परिचालन दक्षता में सुधार करने और अपने पोस्टल नेटवर्क की वित्तीय क्षमता में सुधार करने में मदद मिलने की उम्मीद है। दोनों देश ट्रेनिंग प्रोग्राम, अधिकारियों और विशेषज्ञों के एक्सचेंज विजिट, और जॉइंट वर्कशॉप के जरिए क्षमता विकास पर भी फोकस करेंगे। दोनों पक्ष यूनिवर्सल पोस्टल यूनियन समेत बहु मंचों में समन्वय स्थापित करने पर भी सहमत हुए हैं।

## चावल और दाल महंगे चीनी नरम, तेलों में घटबढ़

नयी दिल्ली, 22 फरवरी. घरेलू थोक जिंस बाजारों में बीते सप्ताह चावल के औसत भाव बढ़ गये। चावल के साथ दालों में भी तेजी रही। गेहूँ की कीमत लगभग स्थिर रही। चीनी में साप्ताहिक गिरावट दर्ज की गयी जबकि खाद्य तेलों में उतार-चढ़ाव का रुख रहा। सप्ताह के दौरान चावल की औसत कीमत 83 रुपये बढ़कर सप्ताहांत पर 83.836 रुपये प्रति क्विंटल पर पहुंच गयी। गेहूँ 2,858 रुपये प्रति क्विंटल पर लगभग स्थिर रहा। आटा 13 रुपये गिरकर 3,328 रुपये प्रति क्विंटल बोला गया। बीते सप्ताह खाद्य तेलों में उतार-चढ़ाव रहा। सोया तेल की औसत कीमत 22 रुपये प्रति क्विंटल बढ़ गयी। पाम ऑयल में 145 रुपये और सूरजमुखी तेल में 100 रुपये की गिरावट रही। मूंगफली तेल 99 रुपये सस्ता हुआ।

## सीबीजी-सीएनजी मिश्रण पर एक्सआइज छूट

खुल सकते हैं 1 लाख करोड़ रुपए निवेश के रास्ते  
एक्सआइज छूट से वित्तीय व्यवहार्यता सुधरेगी, निजी निवेश बढ़ेगा



नई दिल्ली, 22 फरवरी. संपीड़ित प्राकृतिक गैस (सीएनजी) में मिलाए जाने वाले बायोगैस पर प्रस्तावित एक्सआइज ड्यूटी छूट से भारत में करीब 1 लाख करोड़ रुपए तक के निवेश आने की संभावना है। यह जानकारी इंडियन बायोगैस एसोसिएशन (आईबीए) ने रविवार को दी। उद्योग जगत के संगठन ने कहा कि हाल ही में पेश किए गए केंद्रीय बजट 2026 में घोषित यह कदम स्वच्छ ऊर्जा को बढ़ावा देने और भारत के 2070 तक नेट जीरो लक्ष्य को समर्थन देने की दिशा में एक बड़ा कदम है। आईबीए के अनुसार,

सीएनजी के साथ मिश्रित कंप्रेसड बायोगैस (सीबीजी) पर एक्सआइज ड्यूटी छूट से परियोजनाओं की वित्तीय व्यवहार्यता बेहतर होगी और बड़े पैमाने पर निजी निवेश आकर्षित होगा। एसोसिएशन ने कहा कि यदि अगले पांच वर्षों में देश भर में सिटी गैस वितरण नेटवर्क बायोगैस का सिर्फ 5 प्रतिशत मिश्रण भी हासिल कर लेते हैं, तो इसके लिए सालाना करीब 2.5 से 3 मिलियन मीट्रिक

टन सीबीजी की जरूरत होगी। सिर्फ इससे ही 45,000 करोड़ रुपए से 55,000 करोड़ रुपए तक का निवेश उत्पन्न हो सकता है। आईबीए ने कहा कि यदि सरकार स्पष्ट और स्थिर नीति ढांचा तथा पूर्वानुमान योग्य मूल्य निर्धारण व्यवस्था देती है, तो 2032 तक मिश्रण स्तर 7-8 प्रतिशत तक बढ़ सकता है। ऐसी स्थिति में कुल निवेश क्षमता लगभग दोगुनी होकर करीब 1 लाख करोड़ रुपए तक पहुंच सकती है।



## शीर्ष कंपनियों की मार्केट वैल्यू में उछाल

मुंबई, 22 फरवरी घरेलू शेयर बाजारों में पिछले सप्ताह तेजी के बीच बीएसई की शीर्ष 10 में शामिल कंपनियों का बाजार पूंजीकरण (एमकैप) 63,478 करोड़ रुपये बढ़ गया जबकि अन्य चार का 38,752 करोड़ रुपये घट गया। निर्माण एवं अभियांत्रिकी क्षेत्र की कंपनी एलएफटी का एमकैप 28,523 करोड़ रुपये बढ़ गया। सार्वजनिक क्षेत्र के भारतीय स्टेट बैंक के एमकैप में 16,015 करोड़ रुपये और निजी क्षेत्र के

एचडीएफसी बैंक में 9,618 करोड़ रुपये की वृद्धि हुई। सार्वजनिक जीवन बीमा कंपनी एलआईसी को बाजार पूंजीकरण में 5,977 करोड़ रुपये का और बजाज फाइनेंस को 3,142 करोड़ रुपये का लाभ हुआ। विविध क्षेत्रों में कारोबार करने वाली रिलायंस इंडस्ट्रीज का एमकैप 203 करोड़ रुपये बढ़ा। दूरसंचार कंपनी भारती एयरटेल का एमकैप 15,339 करोड़ रुपये और आईसीसीआईसीआई बैंक का 14,632 करोड़ रुपये घट गया।

## घरेलू निवेशक बाजार को दे रहे मजबूत समर्थन

मुंबई, 22 फरवरी. बाजार के जानकारों का कहना है कि भारतीय शेयर बाजार में जहां एक ओर विदेशी संस्थागत निवेशक (एफआईआई) लगातार बिकवाली कर रहे हैं, वहीं मजबूत घरेलू संकेतों के चलते घरेलू संस्थागत निवेशक (डीआईआई) बाजार को मजबूत समर्थन दे रहे हैं। 20 फरवरी को समाप्त सप्ताह में एफआईआई ने केश मार्केट में लगभग 7,000 करोड़ रुपए की शुद्ध निकासी की। इस दौरान बाजार में उतार-चढ़ाव रहा और 13 फरवरी को भारी बिकवाली देखने को मिली, जब 7,395 करोड़ रुपए का आउटफ्लो दर्ज हुआ। वेंचुरा के रिसर्च प्रमुख विनीत बोल्लंजकर ने कहा, 'इसके बावजूद डीआईआई ने 8,000 करोड़ रुपए से अधिक की शुद्ध खरीदारी कर बाजार को मजबूत समर्थन दिया।

## एनबीसीसी का तीसरा अंतरिम लाभांश घोषित



नई दिल्ली, 22 फरवरी. एनबीसीसी (इंडिया) लिमिटेड ने वित्त वर्ष 2025-26 के लिए अपने तीसरे अंतरिम लाभांश की घोषणा करके एक बार फिर अपनी मजबूत वित्तीय स्थिति और शेयरधारकों के प्रति प्रतिबद्धता का प्रदर्शन किया है। यह घोषणा 18 फरवरी, 2026 (बुधवार) को आयोजित निदेशक मंडल की बैठक में

वित्त वर्ष 2025-26 में शेयरधारकों को लगातार लाभांश का लाभ  
1 के शेयर पर 12% का तीसरा अंतरिम लाभांश

निदेशक मंडल की बैठक में प्रति इक्विटी शेयर 0.21 रुपये (1 रुपये प्रत्येक के अंकित मूल्य पर 21%) का पहला अंतरिम लाभांश घोषित किया गया, जिसके बाद दिनांक 13 नवंबर, 2025 को प्रति इक्विटी शेयर 0.21 रुपये (21%) का दूसरा अंतरिम लाभांश घोषित किया गया। यह नवीनतम घोषणा एनबीसीसी की स्थिर आय प्रोफाइल, अनुशासित वित्तीय प्रबंधन को और अधिक रेखांकित करती है तथा दीर्घकालिक शेयरधारक रिटर्न को संवर्धित करने हेतु निरंतर ध्यान केंद्रित करती है।

## रीसाइक्लिंग को मुख्यधारा में लाएं: पीएचडीसीसीआई



नयी दिल्ली, 22 फरवरी भारत के कबाड़ और रिसाइक्लिंग बाजार को मुख्यधारा की अर्थव्यवस्था से जोड़ने के लिए व्यापक संरचनात्मक सुधार आवश्यक हैं। उद्योग जगत के नेताओं और नीति निर्माताओं ने



यहां पीएचडी चेंबर ऑफ कॉमर्स एंड इंडस्ट्री (पीएचडीसीसीआई) द्वारा मेटलएक्स के सहयोग से आयोजित राष्ट्रीय सम्मेलन में यह बात कही। 'री-इमेजनिंग इंडियाज़ स्कूप एंड रीसाइक्लिंग मार्केट' विषय पर आयोजित इस सम्मेलन में सरकारी अधिकारी, नियामक संस्थाएं, सार्वजनिक क्षेत्र के उपक्रम, रीसाइक्लर, वित्तीय संस्थान और प्रौद्योगिकी प्रदाता शामिल हुए।

## ओमनीटेक का आईपीओ 25 फरवरी को खुलेगा

अहमदाबाद, 22 फरवरी ओमनीटेक इंजीनियरिंग लिमिटेड का प्रारंभिक सार्वजनिक निर्गम (आईपीओ) 25 फरवरी को खुलेगा। कंपनी की ओर से शनिवार को यहां जारी बयान में कहा इसका पांच रुपये अंकित मूल्य के इक्विटी शेयरों का आईपीओ बुधवार, 25 फरवरी को खुलेगा। एकर निवेशक बोली लगाने की तिथि बोली/प्रस्ताव खुलने की तिथि से एक कार्य दिवस पहले, यानी मंगलवार, 24 फरवरी है। बोली/प्रस्ताव बंद होने की तिथि शुक्रवार, 27 फरवरी है। प्रस्ताव



का मूल्य बैंड पांच रुपये अंकित मूल्य के प्रति इक्विटी शेयर 216 से 227 रुपये तक निर्धारित किया गया है। न्यूनतम पांच रुपये अंकित मूल्य के 66 इक्विटी शेयरों के लिए और उसके बाद 66 इक्विटी शेयरों के गुणकों के लिए बोली लगाई जा सकती है। इस प्रस्ताव में 418 करोड़

रुपये तक के इक्विटी शेयरों का नया निर्गम और मौजूदा शेयरधारकों, उदयकुमार अरुणकुमार पारेख द्वारा 165 करोड़ रुपये तक की बिक्री का प्रस्ताव शामिल है। कंपनी उच्च परिशुद्धता वाले इंजीनियरिंग घटकों और असेंबली के प्रमुख निर्माताओं में से एक है।

## क्रिप्टो बाजार में चिंता की लहर

मुंबई, 22 फरवरी. दुनिया की सबसे लोकप्रिय क्रिप्टोकॉइन्स बिटकॉइन हालिया ऑल टाइम हाई से 45% से अधिक गिर चुकी है। इस गिरावट से सैंकड़ों अरब डॉलर की वैल्यू साफ हो गई और निवेशकों का भरोसा हिल गया है। पिछले साल की तरह इस बार गिरावट के बाद तेजी नहीं दिखाई दे रही है। आम तौर पर डिप पर खरीदार लौटते हैं और रिकवरी का चक्र बनता है, लेकिन फिलहाल ऐसा नहीं हो रहा। पांच मुख्य कारण हैं जिन्होंने बिटकॉइन की गिरावट को तेज किया। पहला, ईटीएफ में सुस्ती और स्पॉट डिमांड का कमजोर होना।

## एफपीआई ने बाजार में भरोसा जताया

फरवरी में 31,815 करोड़ रुपए की शुद्ध खरीदारी  
मुंबई, 22 फरवरी विदेशी संस्थागत निवेशकों (एफपीआई) ने फरवरी में भारतीय पूंजी बाजार में 31,815 करोड़ रुपये की शुद्ध लिवाली की। शुद्ध लिवाली लगायी गयी पूंजी और निकाली गयी पूंजी का अंतर है। सीडीएसएल के आंकड़ों के अनुसार, एफपीआई ने फरवरी में 16,912 करोड़ रुपये की इक्विटी खरीदी है। डेट में भी उनका निवेश

15,859 करोड़ रुपये बढ़ा है। वहीं, हाइब्रिड उपकरणों से उन्होंने 1,280 करोड़ रुपये की शुद्ध निकासी की है। यूचुअल फंड में उनका शुद्ध निवेश 325 करोड़ रुपये रहा है। दो महीने बाद एफपीआई लिवाल दिख रहे हैं। इससे पहले जनवरी में उन्होंने भारतीय पूंजी बाजार में 29,071 करोड़ रुपये और दिसंबर 2025 में 38,721 करोड़ रुपये की शुद्ध बिकवाली की थी।

## समाचार विशेष

# सपा में आने के बाद एक्टिव मोड में नसीमुद्दीन

## मेल-मुलाकातों का दौर शुरु

लखनऊ. उत्तर प्रदेश की बसपा सरकार में कद्दावर मंत्री रहे नसीमुद्दीन सिद्दीकी ने समाजवादी पार्टी का दामन थाम लिया। बीते दिनों नसीमुद्दीन सिद्दीकी ने कांग्रेस पार्टी को छोड़कर सपा मुखिया अखिलेश यादव की मौजूदगी में समाजवादी पार्टी ज्वाइन कर ली।



वहीं, समाजवादी पार्टी में आने के बाद से नसीमुद्दीन सिद्दीकी बेहद एक्टिव नजर आ रहे हैं। लगातार मुलाकातों का दौर जारी है। इसी बीच नसीमुद्दीन सिद्दीकी ने पार्टी पूर्व एमएलसी सुनील सिंह साजन के साथ एक बेहद अहम मुलाकात की है।

दरअसल, पूर्व मंत्री नसीमुद्दीन सिद्दीकी ने पूर्व एमएलसी व सपा प्रवक्ता सुनील सिंह साजन से मुलाकात की है। नसीमुद्दीन

सिद्दीकी सपा प्रवक्ता सुनील साजन के लखनऊ स्थित आवास पर पहुंचे थे। जहां दोनों नेताओं के बीच बेहद अहम मानी जाने वाली बातचीत हुई है। इस मुलाकात के संबंध में सपा प्रवक्ता सुनील सिंह साजन ने बताया कि सालों तक बहुजन समाज की सशक्त अजाब रहे वरिष्ठ नेता नसीमुद्दीन सिद्दीकी ने आज मेरे लखनऊ आवास पर आकर शिष्टाचार भेंट की है। सपा प्रवक्ता ने बताया कि इस मौके पर उनके लंबे राजनीतिक अनुभव, संघर्षपूर्ण सफर और समाजवाद से जुड़े उनके विचारों पर विस्तार से चर्चा हुई है। सुनील साजन ने कहा कि हमें उम्मीद है कि उनका

## यूपी की राजनीति में एक बड़ा नाम

बताते चलें कि नसीमुद्दीन सिद्दीकी यूपी की राजनीति में एक बड़ा नाम रहे हैं। बसपा सुप्रीमो मायावती की सरकार में पूर्व मंत्री के पास कई महत्वपूर्ण विभाग भी थे। नसीमुद्दीन सिद्दीकी बसपा को छोड़ने के बाद कांग्रेस पार्टी में शामिल हो गए थे। अब उन्होंने आगामी विधानसभा चुनाव से पहले बड़ा कदम उठाते हुए मुख्य विपक्षी समाजवादी पार्टी का दामन थाम लिया है। यह कदम अखिलेश यादव के विजन इंडिया में पीडीए की भागीदारी को और अधिक सशक्त बनाएगा।

## सरमा का एजेंडा आगे बढ़ाएंगे भूपेन बोरा

गुवाहाटी. असम कांग्रेस के अध्यक्ष रहे भूपेन बोरा का पार्टी छोड़ना पहले से तय था। पहले से ही यह भी तय था कि वे भारतीय जनता पार्टी में जाएंगे। अब खबर आ गई है कि वे 22 फरवरी को भाजपा में शामिल होंगे। मुख्यमंत्री हिमंत बिस्वा सरमा के साथ उनकी तस्वीरें भी आ गई हैं। जानकार सूत्रों का कहना है कि कांग्रेस ने तत्व को इसकी जानकारी थी। गौरव गोगोई और जितेंद्र सिंह दोनों जान रहे थे। फिर भी जब बोरा ने इस्तीफा दिया तो उन्होंने उनको मनाने की कोशिश की और इतना ही नहीं राहुल गांधी से भी उनको फोन कराया गया। राहुल गांधी ने करीब 15 मिनट तक उनसे फोन पर बात की। इसके बाद बोरा ने 24 घंटे में सोच कर बताने की बात कही।



राहुल गांधी से मिलने गए थे तो तीन मिनट की मुलाकात में राहुल अपने कूते को बिस्केट खिलाते रहे। सरमा का यह भी कहना है कि सोनिया गांधी उनको सीएम बनाने को तैयार थीं लेकिन राहुल ने वीटो करके रूकवाया। बहरहाल, राहुल ने सरमा वाली गलती बोरा के मामले में नहीं की। असल में कांग्रेस चाहती है कि इस बार असमिया मूल के लोग और मुस्लिम उसके साथ रहें।

कांग्रेस के जानकार सूत्रों का कहना है कि सब जानते हुए राहुल गांधी से इसलिए फोन कराया गया ताकि बाद में बोरा यह नहीं कह सकें कि उनसे किसी ने बात नहीं की। ध्यान रहे हिमंत बिस्वा सरमा ने पार्टी छोड़ने के बाद यही कहा था कि वे

## विशेष अमित शाह की मायापुर यात्रा के बाद टीएमसी और भाजपा में छिड़ी जंग

# बंगाल की राजनीति में राम-कृष्ण की एंट्री

कोलकाता. पश्चिम बंगाल विधानसभा चुनाव 2026 की घोषणा से पहले ही राज्य की राजनीति में भगवान श्रीराम और श्रीकृष्ण की एंट्री हो गयी है। इस बार शुरुआत तृणमूल कांग्रेस की ओर से हुआ है और भाजपा ने उस पर पलटवार किया है। केंद्रीय गृह मंत्री अमित शाह पर तृणमूल कांग्रेस ने हमला बोला, तो भारतीय जनता पार्टी (बीजेपी) ने भी पलटवार कर दिया।



दरअसल, बुधवार को एक दिन के पश्चिम बंगाल दौर पर आये अमित शाह नदिया जिले के मायापुर में थे. उन्होंने इस्कॉन मंदिर में भक्ति सिद्धांत सरस्वती ठाकुर की 152वीं जयंती पर आयोजित समारोह में भाग लिया।

इस अवसर पर उन्होंने हरे कृष्ण हरे कृष्ण, कृष्ण कृष्ण हरे हरे का जप किया. अमित शाह के दिल्ली लौटने के बाद अखिल भारतीय तृणमूल कांग्रेस ने अपने ऑफिशियल एक्स हँडल पर 21 सेकेंड का एक वीडियो शेयर

कीया. यह वीडियो इस्कॉन के कार्यक्रम में भाषण दे रहे अमित शाह का है।

## टीएमसी के ट्वीट पर बीजेपी का पलटवार

तृणमूल कांग्रेस की ओर से सोशल मीडिया पर जारी इस बयान पर पश्चिम बंगाल भाजपा के मीडिया प्रभारी वीमल शंकर नंदा ने कड़ी प्रतिक्रिया दी. उन्होंने कहा कि कोई मूर्ख ही ऐसा बकवास कर सकता है. मायापुर चेतन्य महााभु की भूमि है. भगवान श्री कृष्ण की भूमि है. अमित शाह ने वहां महामंत्र हरे कृष्ण हरे कृष्ण कृष्ण कृष्ण हरे हरे कहा. इसमें राम भी हैं और कृष्ण भी हैं. नंदा ने अपनी प्रतिक्रिया देते हुए कहा कि भगवान राम और भगवान कृष्ण अलग-अलग नहीं हैं. दोनों एक ही हैं. दोनों भगवान विष्णु के अवतार हैं।

## विजय के दांव से स्टालिन पलानीस्वामी की बड़ी चिंता

चेन्नई. नई पार्टी टीवीके बना कर राजनीति में उतरे फिल्म स्टार विजय ने एक बड़ा दांव चला है. उन्होंने बयान दिया है कि वे गठबंधन के लिए भी तैयार हैं और सत्ता में आने पर गठबंधन की पार्टियों के साथ सत्ता शेरार करने के लिए भी तैयार हैं. ध्यान रहे तमिलनाडु की दोन बड़ी प्रादेशिक पार्टियां ऐसा नहीं करती हैं. डीएमके ने साफ किया है कि वह किसी हाल में सत्ता में हिस्सेदारी नहीं करेगी. यानी किसी सहयोगी पार्टी को सरकार में नहीं शामिल किया जाएगा. अब भी सरकार अकेले

डीएमके की है भले गठबंधन 12 पार्टियों का है. अभी इस गठबंधन में और भी पार्टियां शामिल होने वाली हैं और इस बार भी मुख्यमंत्री एमके स्टालिन ने पहले ही कहा हुआ है कि वे किसी पार्टी को सरकार में नहीं लेंगे. इसी तरह एनडीए में भी सबसे बड़ी पार्टी अन्ना डीएमके ने सत्ता में हिस्सेदारी से इनकार का है. पार्टी के नेता ई पलानीस्वामी ने कहा है कि अगर सरकार बनी तो भाजपा या दूसरी किसी भी पार्टी का मंत्री नहीं बनाया जाएगा. यानी सरकार अकेले अन्ना डीएमके की होगी.

## पेज एक का शेष

पिथमपुर ने शून्य से शिखर तक की यात्रा तय की: सीएम समारोह का प्रमुख आकर्षण पिथमपुर औद्योगिक क्षेत्र की 40 वर्ष की विकास यात्रा पर आधारित स्मारक पिथमपुर- जीरो टू जेनिथ-ए जर्नी ऑफ 40 इयर्स का विधिवत विमोचन रहा. पुस्तक में पिथमपुर के औद्योगिक उत्कर्ष, उपलब्धियां, चुनौतियां और क्रमिक विकास का विस्तृत दस्तावेज प्रस्तुत किया है. सभागार में उद्योग जगत के प्रतिनिधि, निवेशक, वार्टर्ड अकाउंटेंट्स, जनप्रतिनिधि और गणमान्य नागरिक बड़ी संख्या में मौजूद रहे. आयोजन ने पिथमपुर की औद्योगिक उपलब्धियों और सतत विकास की प्रतिबद्धता को प्रभावी ढंग से रेखांकित किया।